

## ભારત-સિંગાપુરના કૂટનીતિક સંબંધોના 60 વર્ષ

16 જાન્યુઆરી, 2025

વર્ષ 2025 ભારત અને સિંગાપુર વચ્ચેના કૂટનીતિક સંબંધોની સ્થાપનાની 60 મી વર્ષગાંઠની ઉજવણીનું પ્રતિક છે. આ વિશેષ પ્રસંગને યાદગાર બનાવવા માટે, માનનીય રાષ્ટ્રપતિ શ્રીમતી દ્રૌપદી મુર્મુ અને સિંગાપુર ગણરાજ્યના રાષ્ટ્રપતિ મહામહિમ શ્રી થર્મન શનમુગરત્નમે 16 જાન્યુઆરી 2025 ના રોજ નવી દિલ્હીમાં સંયુક્ત લોગોનું અનાવરણ કર્યું.

2. સંયુક્ત લોગોમાં આ તત્વોનો સમાવેશ થાય છે: ભારત અને સિંગાપુરના રાષ્ટ્ર ધ્વજોના રંગો, કમળ (ભારતનું રાષ્ટ્રીય ફૂલ) અને ઓર્કિડ (સિંગાપુરનું રાષ્ટ્રીય ફૂલ), અને 60 નો અંક, જે કૂટનીતિક સંબંધોની 60 મી વર્ષગાંઠના મહત્વપૂર્ણ પડાવને દર્શાવે છે. એકંદરે, લોગો પર "ભારત સિંગાપુર કૂટનીતિક સંબંધોના 60 વર્ષ" લખેલું છે". આ તત્વોનું સ્થાન બંને દેશો વચ્ચે સ્થાયી મિત્રતા, પરસ્પર વિશ્વાસ અને સહિયારા મૂલ્યોનું પ્રતિક છે.

3. ભારત અને સિંગાપુર વચ્ચેનો સહયોગ વર્ષોથી ગાઢ અને વૈવિધ્યસભર બન્યો છે. આપણા દ્વિપક્ષીય સંબંધોની ઓળખ રાજકીય, સંરક્ષણ, આર્થિક, સાંસ્કૃતિક, શૈક્ષણિક અને જન-સંપર્કના ક્ષેત્રોમાં મજબૂતીથી વધતા સંબંધો દ્વારા છે. આપણી વચ્ચે ગાઢ અને મૈત્રીપૂર્ણ સંબંધ છે, જેણે અદ્યતન ઉત્પાદન, કનેક્ટિવિટી, ડિજિટલાઇઝેશન, આરોગ્ય સંભાળ અને ચિકિત્સા, ટકાઉપણું અને શિક્ષણ અને કૌશલ્ય વિકાસના ક્ષેત્રોમાં આપણા વધતા જતા સહયોગ માટે મજબૂત આધાર પૂરો પાડે છે.

4. સિંગાપુર ભારતની એક્ટ ઇસ્ટ નીતિ અને ઇન્ડો-પેસિફિકના આપણા દ્રષ્ટિકોણમાં એક મહત્વપૂર્ણ આધારસ્તંભ છે. આપણા કૂટનીતિક સંબંધોની 60 મી વર્ષગાંઠ નિમિત્તે, ઘણા યાદગાર કાર્યક્રમોનું આયોજન કરવામાં આવ્યું છે, જે ભારત અને સિંગાપુર વચ્ચેની દ્વિપક્ષીય ભાગીદારીને આપવામાં આવેલ મહત્વને દર્શાવે છે.

નવી દિલ્હી

16 જાન્યુઆરી, 2025